



## भारत और इजरायल के बीच मिसाइल रक्षा सौदा

[drishtiiias.com/hindi/printpdf/israel-signs-usd-777mn-missile-defence-deal-with-india](http://drishtiiias.com/hindi/printpdf/israel-signs-usd-777mn-missile-defence-deal-with-india)

### चर्चा में क्यों?

इजरायल की एक प्रमुख रक्षा कंपनी ने भारत इलेक्ट्रॉनिक्स लिमिटेड के साथ 777 मिलियन अमेरिकी डॉलर के रक्षा समझौते पर हस्ताक्षर किये हैं। उल्लेखनीय है कि रूस के बाद इजरायल भारत का दूसरा सबसे बड़ा हथियारों का आपूर्तिकर्ता है।

### प्रमुख बिंदु

- इस समझौते के अनुसार, इजरायल एयरोस्पेस इंडस्ट्रीज (IAI) भारतीय नौसेना के 7 पोतों के लिये सतह से हवा में मार करने वाली लंबी दूरी की मिसाइल (LRSAM) और हवाई मिसाइल रक्षा प्रणाली संचालित बराक-8 के समुद्री संस्करण की आपूर्ति करेगी।
- भारत इलेक्ट्रॉनिक्स लिमिटेड (BEL) इस परियोजना के तहत मुख्य निर्माता की भूमिका निभाएगा।

### इजरायल एयरोस्पेस इंडस्ट्रीज (IAI)

- IAI इजरायल की सबसे बड़ी एयरोस्पेस और रक्षा कंपनी है।
- यह मिसाइल भेदी, एयर सिस्टम्स और खुफिया एवं साइबर सुरक्षा प्रणालियों तथा रक्षा प्रणालियों का विकास, विनिर्माण और आपूर्ति करती है।

### भारत और इजरायल के बीच रक्षा संबंध

- इजरायल की रक्षा प्रतिष्ठान के साथ भारत के घनिष्ठ संबंध हैं और इजरायली रक्षा कंपनियों के साथ भारत कई महत्वपूर्ण सौदों पर हस्ताक्षर कर चुका है।
- भारत IAI के लिये एक प्रमुख बाजार है और बढ़ती प्रतिस्पर्धा के मद्देनजर भी वह भारत में अपनी स्थिति को और मजबूत बनाने की योजना बना रहा है।
- इजरायल रक्षा मंत्रालय के आँकड़ों के अनुसार, इजरायल दुनिया के शीर्ष हथियार डीलरों में से एक है और इसके कुल रक्षा निर्यात का लगभग 60 प्रतिशत निर्यात एशिया-प्रशांत क्षेत्र में किया जाता है।

### निष्कर्ष

दोनों देशों के बीच द्विपक्षीय सहयोग समय के साथ बराबर बढ़ता जा रहा है। राजनीतिक समझ, सुरक्षा सहयोग और प्रौद्योगिकी साझेदारी भारत और इजरायल के बीच रणनीतिक संबंधों के मुख्य स्तंभ हैं। इसके अलावा दोनों देश अंतरिक्ष, साइबर सुरक्षा एवं नवोन्मेष (स्टार्ट-अप) जैसे नए क्षेत्रों में संभावनाओं की तलाश में हैं।